



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ
លេខ ១០៧ សហវ

សេចក្តីសម្រេច
ស្តីពី

ការបង្កើតក្រុមការងារបច្ចេកទេសអន្តរក្រសួង សម្របសម្រួលការរៀបចំផែនការមេ
ដើម្បីអភិវឌ្ឍខេត្តព្រះសីហនុទៅជាតំបន់សេដ្ឋកិច្ចពិសេសគំរូពហុបំណង

ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ
និងជាប្រធានគណៈកម្មាធិការសម្របសម្រួលអន្តរក្រសួងរៀបចំផែនការមេ
ដើម្បីអភិវឌ្ឍខេត្តព្រះសីហនុទៅជាតំបន់សេដ្ឋកិច្ចពិសេសគំរូពហុបំណង

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩១៨/៩២៥ ចុះថ្ងៃទី០៦ ខែកញ្ញា ឆ្នាំ២០១៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៣២០/៤២១ ចុះថ្ងៃទី៣០ ខែមីនា ឆ្នាំ២០២០ ស្តីពីការតែងតាំង និងកែសម្រួលសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១៨ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាសឱ្យប្រើច្បាប់ស្តីពីការបង្កើតក្រសួងសេដ្ឋកិច្ច និងហិរញ្ញវត្ថុ
- បានឃើញព្រះរាជក្រឹត្យលេខ នស/រកត/០៧១៩/១០២៤ ចុះថ្ងៃទី០៦ ខែកក្កដា ឆ្នាំ២០១៩ ស្តីពីការបង្កើតគណៈកម្មាធិការគោលនយោបាយសេដ្ឋកិច្ច និងហិរញ្ញវត្ថុ
- បានឃើញព្រះរាជក្រឹត្យលេខ នស/រកត/០៥២០/៥៨១ ចុះថ្ងៃទី៣០ ខែឧសភា ឆ្នាំ២០២០ ស្តីពីការបង្កើតក្រុមប្រឹក្សារៀបចំផែនការមេ ដើម្បីអភិវឌ្ឍខេត្តព្រះសីហនុទៅជាតំបន់សេដ្ឋកិច្ចពិសេសគំរូពហុបំណង
- បានឃើញអនុក្រឹត្យលេខ ៤៣ អនក្រ.បក ចុះថ្ងៃទី២៨ ខែកុម្ភៈ ឆ្នាំ២០២២ ស្តីពីការរៀបចំនិងការប្រព្រឹត្តទៅនៃក្រសួងសេដ្ឋកិច្ច និងហិរញ្ញវត្ថុ
- បានឃើញអនុក្រឹត្យលេខ ១១៥ អនក្រ.បក ចុះថ្ងៃទី២៧ ខែកក្កដា ឆ្នាំ២០២០ ស្តីពីការរៀបចំនិងការប្រព្រឹត្តទៅនៃគណៈកម្មាធិការសម្របសម្រួលអន្តរក្រសួងរៀបចំផែនការមេ ដើម្បីអភិវឌ្ឍខេត្តព្រះសីហនុទៅជាតំបន់សេដ្ឋកិច្ចពិសេសគំរូពហុបំណង
- យោងតាមតម្រូវការចាំបាច់របស់គណៈកម្មាធិការសម្របសម្រួលអន្តរក្រសួងរៀបចំផែនការមេ ដើម្បីអភិវឌ្ឍខេត្តព្រះសីហនុទៅជាតំបន់សេដ្ឋកិច្ចពិសេសគំរូពហុបំណង

សម្រេច

ប្រការ១ .-

ត្រូវបានបង្កើត ក្រុមការងារបច្ចេកទេសអន្តរក្រសួង សម្របសម្រួលការរៀបចំផែនការមេ ដើម្បីអភិវឌ្ឍខេត្តព្រះសីហនុទៅជាតំបន់សេដ្ឋកិច្ចពិសេសតំរូវឃុំណាង សរសេរជាអក្សរកាត់ថា **ក.ប.ស.ផ.** ស្ថិតនៅក្រោមឱវាទ **គណៈកម្មាធិការសម្របសម្រួលអន្តរក្រសួងរៀបចំផែនការមេ ដើម្បីអភិវឌ្ឍខេត្តព្រះសីហនុទៅជាតំបន់សេដ្ឋកិច្ចពិសេសតំរូវឃុំបំណង (ក.ប.ផ.)** ។ **ក.ប.ស.ផ.** មានសមាសភាពដូចខាងក្រោម ៖

- | | | |
|---|---|-----------|
| ១. ឯកឧត្តមបណ្ឌិត ដាង ផល្លា | រដ្ឋលេខាធិការ នៃក្រសួងសេដ្ឋកិច្ច និងហិរញ្ញវត្ថុ និងជាអគ្គលេខាធិការ នៃគ.ស.ហ. | ប្រធាន |
| ២. ឯកឧត្តម សុខ សុភ័ក្ត្រ | រដ្ឋលេខាធិការ នៃក្រសួងពាណិជ្ជកម្ម | អនុប្រធាន |
| ៣. ឯកឧត្តម សានុន បូជ្ជា | រដ្ឋលេខាធិការ នៃក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍ | អនុប្រធាន |
| ៤. ឯកឧត្តម ហង្ស សុភស័ក្ត្រ | អនុរដ្ឋលេខាធិការ នៃក្រសួងរៀបចំដែនដី នគរូបនីយកម្ម និងសំណង់ | អនុប្រធាន |
| ៥. ឯកឧត្តម ទិត ចន្ទា | រដ្ឋលេខាធិការប្រចាំការ នៃក្រសួងទេសចរណ៍ | សមាជិក |
| ៦. ឯកឧត្តម ពិត ចំណាន | រដ្ឋលេខាធិការប្រចាំការ នៃក្រសួងអប់រំ យុវជន និងកីឡា | សមាជិក |
| ៧. ឯកឧត្តម ស្នួន ហេង | រដ្ឋលេខាធិការ នៃក្រសួងសាធារណការ និងដឹកជញ្ជូន | សមាជិក |
| ៨. ឯកឧត្តម អ៊ុន សំរោត | រដ្ឋលេខាធិការ នៃក្រសួងកសិកម្ម រុក្ខាប្រមាញ់ និងនេសាទ | សមាជិក |
| ៩. ឯកឧត្តម គួន សោតា | រដ្ឋលេខាធិការ នៃក្រសួងអភិវឌ្ឍន៍ជនបទ | សមាជិក |
| ១០. ឯកឧត្តម ទុន ណាន | រដ្ឋលេខាធិការ នៃក្រសួងរ៉ែ និងថាមពល | សមាជិក |
| ១១. ឯកឧត្តម សុខ គាង | រដ្ឋលេខាធិការ នៃក្រសួងបរិស្ថាន | សមាជិក |
| ១២. ឯកឧត្តម គង់ ចាន់ថារ៉ា | រដ្ឋលេខាធិការ នៃក្រសួងធនធានទឹក និងឧតុនិយម | សមាជិក |
| ១៣. ឯកឧត្តម សុវ ចាន់ធី | រដ្ឋលេខាធិការ នៃក្រសួងយុត្តិធម៌ | សមាជិក |
| ១៤. ឯកឧត្តម ខួន មករា | រដ្ឋលេខាធិការ នៃក្រសួងប្រៃសណីយ៍ និងទូរគមនាគមន៍ | សមាជិក |
| ១៥. លោកជំទាវវេជ្ជបណ្ឌិត យក់ សម្បត្តិ | រដ្ឋលេខាធិការ នៃក្រសួងសុខាភិបាល | សមាជិក |
| ១៦. ឯកឧត្តម ឆ្លាក់ ចាន់ធឿន | រដ្ឋលេខាធិការ នៃក្រសួងការងារ និងបណ្តុះបណ្តាលវិជ្ជាជីវៈ | សមាជិក |
| ១៧. ឯកឧត្តម គឹម សុភ័ណ | រដ្ឋលេខាធិការ នៃរដ្ឋលេខាធិការដ្ឋានអាកាសចរស៊ីវិល | សមាជិក |
| ១៨. ឯកឧត្តម សៀង ឈុនឆ្លី | រដ្ឋលេខាធិការ នៃទីស្តីការគណៈរដ្ឋមន្ត្រី | សមាជិក |
| ១៩. លោកជំទាវ អ៊ុក ម៉ារ៉ា | ទេសាភិបាលរង នៃធនាគារជាតិនៃកម្ពុជា | សមាជិក |
| ២០. ឯកឧត្តម អ៊ុក សំអុន | អនុរដ្ឋលេខាធិការ នៃក្រសួងមហាផ្ទៃ | សមាជិក |
| ២១. ឯកឧត្តម ឧត្តមសេនីយ៍ឯក ឈុន អេង | អនុរដ្ឋលេខាធិការ នៃក្រសួងការពារជាតិ | សមាជិក |
| ២២. ឯកឧត្តម ឈាង ចន្ទារិទ្ធ | អគ្គនាយក នៃអគ្គនាយកដ្ឋានគោលនយោបាយ ក.ស.ហ. និងជាអគ្គលេខាធិការរងនៃ គ.ស.ហ. | សមាជិក |
| ២៣. ឯកឧត្តម នុត អ៊ុនវណ្ណារ៉ា | អគ្គលេខាធិការរង នៃគណៈកម្មាធិការវិនិយោគកម្ពុជា ក្រុមប្រឹក្សាអភិវឌ្ឍន៍កម្ពុជា | សមាជិក |
| ២៤. ឯកឧត្តម ជា កុកហុន | ទីប្រឹក្សាឧត្តមក្រុមប្រឹក្សាសេដ្ឋកិច្ចជាតិ និងជានាយកគម្រោងរៀបចំផែនការមេខេត្តព្រះសីហនុ | សមាជិក |
| ២៥. លោក ឡុង ឌីម៉ង់ | អភិបាលរង នៃគណៈអភិបាលខេត្តព្រះសីហនុ | សមាជិក |

ប្រការ២ .-

ក.ប.ស.ផ. មានភារកិច្ចដូចខាងក្រោម៖

- ប្រមូលព័ត៌មាន ទិន្នន័យ និងឯកសារពាក់ព័ន្ធនានា សម្រាប់ផ្តល់ជូនវិទ្យាស្ថាននគរបន្ថែមនីយកម្ម និងឌីសាញស៊ុនជិន (UPDIS) សម្រាប់រៀបចំផែនការមេ ដើម្បីអភិវឌ្ឍខេត្តព្រះសីហនុទៅជាតំបន់សេដ្ឋកិច្ចពិសេសតំរូវបុរេបំណង
- ពិនិត្យ និងផ្តល់មតិយោបល់ លើសេចក្តីប្រាង្គរបាយការណ៍លទ្ធផល នៃការរៀបចំផែនការមេ ដើម្បីអភិវឌ្ឍខេត្តព្រះសីហនុទៅជាតំបន់សេដ្ឋកិច្ចពិសេសតំរូវបុរេបំណង
- រៀបចំកិច្ចប្រជុំពិភាក្សា, តម្រង់ទិស និងផ្តល់ការណែនាំ ក្នុងកម្រិតបច្ចេកទេស ពាក់ព័ន្ធនឹងការរៀបចំផែនការមេ ដើម្បីអភិវឌ្ឍខេត្តព្រះសីហនុទៅជាតំបន់សេដ្ឋកិច្ចពិសេសតំរូវបុរេបំណង
- រៀបចំសម្រេចខ្លឹមសារសម្រាប់កិច្ចប្រជុំរបស់ **ក.ប.ស.ផ.**
- រៀបចំរបាយការណ៍វឌ្ឍនភាពជូន **ក.ប.ស.ផ.**
- បំពេញការងារផ្សេងទៀតតាមការណែនាំ និងការសម្រេចរបស់ប្រធាន **ក.ប.ស.ផ.** ។

ប្រការ៣ .-

ត្រូវបង្កើតលេខាធិការដ្ឋាន **ក.ប.ស.ផ.** ដើម្បីជួយ **ក.ប.ស.ផ.** បំពេញការងារប្រកបដោយប្រសិទ្ធភាព និងស័ក្តិសិទ្ធិភាព។ លេខាធិការដ្ឋាន **ក.ប.ស.ផ.** មានសមាសភាពដូចខាងក្រោម ៖

១. ឯកឧត្តម ជា គុកហុន	ទីប្រឹក្សាឧត្តមក្រុមប្រឹក្សាសេដ្ឋកិច្ចជាតិ និងជានាយកគម្រោងរៀបចំផែនការមេខេត្តព្រះសីហនុ	ប្រធាន
២. លោក ស៊ឹម ពិសិដ្ឋ	អនុប្រធាននាយកដ្ឋាន នៃក្រសួងសេដ្ឋកិច្ច និងហិរញ្ញវត្ថុ និងជាប្រធានគ្រប់គ្រងគម្រោងរៀបចំផែនការមេខេត្តព្រះសីហនុ	អនុប្រធាន
៣. លោក ស៊ុន ស៊ឹម	ប្រធានការិយាល័យ នៃក្រសួងសេដ្ឋកិច្ច និងហិរញ្ញវត្ថុ	សមាជិក
៤. លោក អ៊ែន ហុនណាម	អនុប្រធានការិយាល័យ នៃក្រសួងសេដ្ឋកិច្ច និងហិរញ្ញវត្ថុ	សមាជិក
៥. លោក ឈឿន នវិនុហុន	អនុប្រធានការិយាល័យ នៃក្រសួងសេដ្ឋកិច្ច និងហិរញ្ញវត្ថុ	សមាជិក
៦. លោក សុត គឹមសុន	មន្ត្រី នៃក្រសួងសេដ្ឋកិច្ច និងហិរញ្ញវត្ថុ	សមាជិក
៧. លោក ចាន់ សម្បត្តិ	មន្ត្រី នៃក្រសួងសេដ្ឋកិច្ច និងហិរញ្ញវត្ថុ	សមាជិក
៨. លោក គឹម មិនា	មន្ត្រីជំនាញការសម្របសម្រួលគោលនយោបាយ នៃគម្រោងរៀបចំផែនការមេខេត្តព្រះសីហនុ	សមាជិក
៩. លោក ស្រី នី ចិន្ដា	មន្ត្រីជំនាញការហិរញ្ញវត្ថុ និងរដ្ឋបាល នៃគម្រោងរៀបចំផែនការមេខេត្តព្រះសីហនុ	សមាជិក ។

ប្រការ៤ .-

លេខាធិការដ្ឋាន “**ក.ប.ស.ផ.**” មានភារកិច្ចដូចខាងក្រោម៖

- សម្របសម្រួលរៀបចំកិច្ចប្រជុំ **ក.ប.ស.ផ.** និងរៀបចំរបាយការណ៍កិច្ចប្រជុំ **ក.ប.ស.ផ.** ជូន **ក.ប.ស.ផ.**
- សម្របសម្រួលជាមួយក្រសួង-ស្ថាប័នពាក់ព័ន្ធ, វិទ្យាស្ថាន UPDIS, វិស័យឯកជន, និងដៃគូអភិវឌ្ឍន៍ ដើម្បីរៀបចំកិច្ចប្រជុំពិភាក្សា និងពិគ្រោះយោបល់នានា ពាក់ព័ន្ធនឹងការរៀបចំផែនការមេខេត្តព្រះសីហនុ
- សម្របសម្រួលប្រមូលព័ត៌មាន ទិន្នន័យ និងឯកសារពាក់ព័ន្ធនានា ពីក្រសួង-ស្ថាប័នពាក់ព័ន្ធ សម្រាប់ផ្តល់ជូនវិទ្យាស្ថាន UPDIS
- រៀបចំរបាយការណ៍វឌ្ឍនភាពជូន **ក.ប.ស.ផ.**
- បំពេញការងារផ្សេងទៀតតាមការណែនាំ និងការសម្រេចរបស់ប្រធាន **ក.ប.ស.ផ.** ។



ប្រការ៥ .-

សមាជិក និងលេខាធិការដ្ឋាន **ក.ប.ស.ផ.** ត្រូវចូលរួមប្រជុំតាមការអញ្ជើញរបស់ប្រធាន **ក.ប.ស.ផ.** ។ ក្នុងករណីប្រធានអវត្តមាន ឬមានធុរៈ, អនុប្រធានអាចដឹកនាំកិច្ចប្រជុំ និងដឹកនាំការងារជំនួស តាមការផ្ទេរសិទ្ធិរបស់ប្រធាន។

ប្រការ៦ .-

អាណត្តិកិច្ច នៃ **ក.ប.ស.ផ.** នឹងត្រូវបញ្ចប់នៅពេល ដែលការរៀបចំផែនការមេខេត្តព្រះសីហនុត្រូវបានបញ្ចប់។

ប្រការ៧ .-

បទប្បញ្ញត្តិទាំងឡាយណា ដែលផ្ទុយនឹងសេចក្តីសម្រេចនេះ ត្រូវទុកជានិរាករណ៍។

ប្រការ៨ .-

នាយកខុទ្ទកាល័យ អគ្គលេខាធិការ និងសមិទ្ធផលដូចមានចែងក្នុងប្រការ ១ និងប្រការ៣ ត្រូវទទួលបន្ទុកអនុវត្តសេចក្តីសម្រេចនេះ តាមភារកិច្ចរៀងៗខ្លួន ចាប់ពីថ្ងៃចុះហត្ថលេខានេះតទៅ ។

ថ្ងៃ *សុក្រ* ខែ *ឧសភា* ឆ្នាំ *ខាល* ចត្វាស័ក ព.ស. ២៥៦៦
ធ្វើនៅរាជធានីភ្នំពេញ ថ្ងៃទី *១៩* ខែ *សីហា* ឆ្នាំ ២០២២

**ឧបនាយករដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ
និងជាប្រធានគណៈកម្មាធិការសម្របសម្រួលអន្តរក្រសួងរៀបចំផែនការមេ
ដើម្បីអភិវឌ្ឍខេត្តព្រះសីហនុជាតំបន់សេដ្ឋកិច្ចពិសេសគំរូធានាបំណង**



អគ្គបណ្ឌិតសភាចារ្យ អូន ព័ន្ធមុនីរ័ត្ន

កន្លែងទទួល៖

- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ច និងហិរញ្ញវត្ថុ
- ក្រសួងមុខងារសាធារណៈ
- ដូចប្រការ៨
- រាជកិច្ច
- ឯកសារ កាលប្បវត្តិ

Handwritten mark